



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை அதிவிசேஷமானது

2403/19 - 2024 සැප්තැම්බර් මස 25 වැනි දින - 2024.09.25

2403/19 ஆம் இலக்கம் - 2024 ஆம் ஆண்டு செத்தெம்பர் மாதம் 25 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

பாராளுமன்றத் தேர்தல் காலப்பகுதியினுள் அரசாங்கத்திற்கு அல்லது அரசு கூட்டுத்தாபனங்களுக்கு அல்லது நியதிச்சட்ட சபைகளுக்குச் சொந்தமான யாதேனும் அசையா அல்லது அசையும் ஆதனத்தை கட்சிகள், குழுக்கள், வேட்பாளர்களின் ஊக்குவிப்புக்கு அன்றேல் பாதிப்புக்கு காரணமாக அமைகின்ற விதத்தில் அல்லது சுதந்திரமானதும் நீதியானதுமான ஒரு தேர்தலை நடாத்தும் நோக்கத்திற்கு தடங்கலாக அமைகின்ற விதத்தில் நேரடியாக அல்லது மறைமுகமாக பயன்படுத்துவதைத் தடுப்பதற்கான பணிப்புகள்

இலங்கைச் சனநாயக சோசலிசக் குடியரசினது அரசியலமைப்பின் 104-ஆ(4)(அ) ஆம் உட்பந்தியின் கீழ் தேர்தல் ஆணைக்குழுவினால் ஆக்கப்படுகின்ற, அரசாங்கத்திற்கு அல்லது அரசு கூட்டுத்தாபனங்களுக்கு அல்லது நியதிச்சட்ட சபைகளுக்குச் சொந்தமான யாதேனும் அசையா அல்லது அசையும் ஆதனத்தை தேர்தலொன்றின்போது கட்சிகள், குழுக்கள் மற்றும் வேட்பாளர்களின் ஊக்கப்படுத்தலுக்கு அன்றேல் பாதிப்புக்குக் காரணமாக அமைகின்ற விதத்தில் அல்லது சுதந்திரமானதும் நீதியானதுமான ஒரு தேர்தலை நடாத்தும் நோக்கத்திற்கு தடங்கலாக அமைகின்ற விதத்தில், நேரடியாக அல்லது மறைமுகமாகப் பயன்படுத்துவதைத் தடுப்பதற்காக கீழ்க்காணும் பணிப்புகள் இத்தால் பிரகடனம் செய்யப்படுகின்றன.

ஆர். எம். ஏ. எல். ரத்நாயக்க,
தவிசாளர்,
தேர்தல் ஆணைக்குழு.

எம். ஏ. பீ. சி. பெரேரா,
உறுப்பினர்,
தேர்தல் ஆணைக்குழு.

அமீர் பாயிஸ்,
உறுப்பினர்,
தேர்தல் ஆணைக்குழு.

ஏ. சண்முகநாதன்,
உறுப்பினர்,
தேர்தல் ஆணைக்குழு.

பேராசிரியர் லக்ஷ்மன் திசாநாயக்க,
உறுப்பினர்,
தேர்தல் ஆணைக்குழு.

தேர்தல் ஆணைக்குழு அலுவலகம்,
சரண மாவத்தை,
இராஜகிரிய.
2024, செத்தெம்பர் 25.



“தேர்தல் காலப்பகுதியினுள், அரசாங்கத்திற்கு அல்லது யாதேனுமோர் அரசு கூட்டுத்தாபனத்திற்கு அல்லது அரசு அதிகாரசபைக்கு அல்லது அரசுடைமைக் கம்பனிக்குச் சொந்தமான யாதேனும் அசையும் அல்லது அசையா ஆதனத்தை” யாதேனுமோர் அரசியற் கட்சியை அல்லது சுயேச்சைக் குழுவை அல்லது வேட்பாளரை தேர்ந்தெடுக்கும், ஊக்கப்படுத்தும் அல்லது தடுக்கும் நோக்கத்திற்காக யாதேனுமோர் அரசியற் கட்சி அல்லது சுயேச்சைக் குழு பயன்படுத்துவதைத் தடைசெய்யும் தத்துவம், இலங்கையின் அரசியலமைப்பின் 104-ஆ(4)(அ) ஆம் உட்பந்திக்கமைய தேர்தல் ஆணைக்குழுவுக்கு உரித்தாகும். அதேபோல், அரசியலமைப்பின் 104-ஆ (4) (அ) ஆம் உட்பந்தியின் கீழ் தேர்தல் ஆணைக்குழுவினால் விடுக்கப்படுகின்ற மேலே சொல்லப்பட்ட பணிப்புகளை அமுல்படுத்துவதற்கு அவ்வுறுப்புறயின் (ஆ) ஆம் உட்பந்திக்கமைய அரசுடைமையான ஆதனங்களுக்கு பொறுப்பாகவிருக்கின்ற அலுவலர்கள் அனைவரும் கடப்பாடுடையவர்களாவர். ஆகையால் அமைச்சுச் செயலாளர்கள், மாகாண சபைகளின் பிரதம செயலாளர்கள் அடங்கலான அரசு அலுவலர்கள் அனைவரும் இப்பணிப்புகளுக்கமைய செயலாற்ற வேண்டும். அதேபோல், தமது கட்டுப்பாட்டின் கீழுள்ள அனைத்து அரசு அலுவலர்களும் இப்பணிப்புகளுக்கமைய செயலாற்றுவதையிட்டு தாபனத் தலைவர்கள் பொறுப்பாக இருத்தல் வேண்டும். இப்பணிப்புகள் அரசாங்க அமைச்சுக்கள், திணைக்களங்கள், ஆணைக்குழுக்கள் அடங்கலான அரசு நிறுவனங்களுக்கும், மாகாண சபைகள், உள்ளூர் அதிகார சபைகள், கூட்டுறவுச் சங்கங்கள், அரசு கூட்டுத்தாபனங்கள், நியதிச்சட்ட சபைகள், அரசு அதிகார சபைகள், அரசு வங்கிகள், அரசு பல்கலைக்கழகங்கள், அரசு கையகப்படுத்திய கம்பனிகள் முதலான அனைத்து அரசு நிறுவனங்களுக்கும், 50% சதவீதத்திற்குக் கூடுதலான பங்குவைத்திருக்கை அரசு அல்லது அரசு கம்பனிகள் வசமிருக்கின்ற நிறுவனங்களுக்கும் செயல்வலுப்பெறும்.

02. அலுவலர்கள்

2.1 அனைத்து அரசு அலுவலர்களினதும் திறமை, அறிவு, அவர்களின் காலநேரம் என்பனவும் அரசு ஆதனமாகக் கருதப்படுகின்றது. ஆதலால்,

2.1.1 அரசியல் உரிமைகளை அனுபவிக்க உரித்துடைய அரசு அலுவலரொருவரையிருப்பினும், கடமை நேரத்தில் தனது அலுவலகத்தில் அல்லது அலுவலக வளவில் முறைப்படி விடுமுறை பெற்றிராத பட்சத்தில், அலுவலகத்திற்கு வெளியிலேனும் அரசியல் ஊக்கப்படுத்தும் செயற்பாடுகளில் ஈடுபடுதலாகாது.

2.1.2 அரசியல் உரிமைகளை அனுபவிக்க உரித்துடையவர்களல்லாத அரசு அலுவலர்கள் விடுமுறை பெற்றுக்கொண்டேனும் அரசியல் கருமம் எதிலும் ஈடுபடுதலாகாது.

2.1.3 அரசியல் உரிமைகளை அனுபவிக்க உரித்துடையவரல்லாத அரசு அலுவலரொருவர் தனது தனிப்பட்ட சமூக வலைத்தளக் கணக்கொன்றை அல்லது வேறு கணக்கொன்றைப் பயன்படுத்தி யாதேனுமோர் அரசியற் கட்சியை/சுயேச்சைக் குழுவை அல்லது வேட்பாளரை ஊக்கப்படுத்துவதற்கு அல்லது பாதிப்பினை ஏற்படுத்துவதற்கு காரணமாக அமைகின்ற யாதேனுமொரு பிரச்சாரத்தை அல்லது வெளிப்படுத்துகையை மேற்கொள்வது ஒரு குற்றமாகும்.

2.1.4 அரசியல் உரிமைகளை அனுபவிக்க உரித்துடைய அரசு அலுவலரொருவரையிருப்பினும், அத்தகைய பிரச்சாரங்களையும் வெளிப்படுத்துகைகளையும் அரசு வளங்களைப் பயன்படுத்தி கடமை நேரத்தில் மேற்கொள்ளலாகாது என்பதோடு, தனிப்பட்ட சமூக வலைத்தளக் கணக்குகள் மூலமேனும் ஓர் அரசியற் கட்சி/சுயேச்சைக் குழு/வேட்பாளர் தேர்தல் தொடர்பான உண்மைக்குப் புறம்பான செய்திகளையும் புணையப்பட்ட தகவல்களையும் திட்டமிட்டு மாற்றப்பட்ட/திரிபுபடுத்தப்பட்ட தகவல்களையும் பரப்புவதற்கு அல்லது பகிரங்கப்படுத்துவதற்கு அவகாசமளித்தல் ஒரு குற்றமாகும்.

2.2 அரசியல் நடவடிக்கைகளும் அரசு ஆதனங்களை முறைகேடான விதத்தில் பயன்படுத்துவதைத் தடுத்தலும்

2.2.1 அலுவலரெவருக்கும் அல்லது ஊழியரெவருக்கும் அரசியல் நடவடிக்கைகளுக்காக அரசு ஆதனங்கள் அதாவது வாகனங்கள், பிரச்சார சாதனங்கள், அச்சீட்டுப் பொறிகள், நிழற்படப் பிரதியெடுக்கும் இயந்திரங்கள், ஊடக சாதனங்கள், தொலைபேசி வசதிகள், எழுதுகருவிகள், சுற்றலா விடுதிகள் முதலான அரசு வசமுள்ள எதனையும் அல்லது வேறு அரசு ஊழியரெவரையும் அரசியல் நடவடிக்கைகளில் ஈடுபடுத்தும் உரிமை அல்லது அரசு வசமுள்ள எதனையும் பயன்படுத்தும் உரிமை கிடையாது.

2.2.2 பாராளுமன்றத் தேர்தலோடு தொடர்புடைய அரசு ஆதனங்களின் துஷ்பிரயோகத்தைத் தடுப்பதற்கென தேர்தல் ஆணைக்குழுவினால் வெளியிடப்பட்டுள்ள ஒரு பணிப்பு அல்லது பணிப்புகள் மீறப்பட்டிருப்பதாக ஆணைக்குழுவுக்கு கிடைக்கப்பெற்றுள்ள தகவல்கள் அல்லது முறைப்பாடுகள் தொடர்பாக மேலும் ஆராய்வது அவசியமென்று தேர்தல் ஆணைக்குழு தீர்மானிக்கின்றவிடத்து, அதற்குத் தேவையான அச்சு அல்லது இலத்திரனியல்

ஆவணங்கள், கலந்துரையாடல் குறிப்புகள், அறிக்கைகள், ஆட்சேர்ப்புகள் அல்லது நியமனங்களை வழங்குவதோடு தொடர்புடைய அறிக்கைகள் முதலான தகவல்களை ஆணைக்குழுவுக்கு அல்லது ஆணைக்குழுவின் அலுவலகத்தில் அளிக்கப்பட்ட அலுவலரொருவருக்கு வழங்குமாறு கட்டளையிடப்பட்டுள்ளவிடத்து, அத்தகைய தகவல்களை வழங்குவதற்கு அவ்வாவணங்களுக்குப் பொறுப்பாகவிருக்கின்ற அலுவலர்கள் நடவடிக்கையெடுத்தல் வேண்டும். இத்தகையதொரு சந்தர்ப்பத்தில் தேர்தல் ஆணைக்குழுவின் அலுவலர்கள் வெளியிடப்பட்டுள்ள யாதேனுமொரு பணிப்பு அல்லது பணிப்புகள் மீறப்பட்டுள்ள சந்தர்ப்பமொன்று தொடர்பில் மேலும் ஆராய்வதற்கு வாய்மொழிமூல அல்லது எழுத்துமூல வெளிப்படுத்துகைகளை வழங்குமாறு தேர்தல் ஆணைக்குழுவின் அலுவலர்கள் அல்லது தேர்தல் ஆணைக்குழுவின் அலுவலர்கள் அளிக்கப்பட்ட அலுவலரொருவர் கட்டளையிடுகின்றவிடத்து, அனைத்து விடயங்களையும் உள்ளடக்கிய வெளிப்படுத்துகைகளை வழங்குவதற்கு அவ்விடங்களோடு தொடர்புடைய அரசு அலுவலர்கள் நடவடிக்கையெடுத்தல் வேண்டும். அவ்வாறு செய்வதற்கு அவ்வலுவலர்கள் கடப்பாடுடையவர்களாவர்.

2.2.3 பாராளுமன்றத் தேர்தலோடு தொடர்புடைய அரசு ஆதனங்களின் முறைகேடான பாவனையுடன் சம்பந்தப்பட்ட பணிப்புகளை மீறுதல் தொடர்பான விடயங்கள் குறித்து விசாரிப்பதற்காக தேர்தல் ஆணைக்குழுவுக்கு வருமாறு அரசு அலுவலரொருவருக்கு தேர்தல் ஆணைக்குழுவின் அலுவலர் விடுக்கப்பட்டுள்ளவிடத்து, அதற்காக வருகை தந்து தேவைப்படும் அனைத்து விடயங்களையும் தெளிவுபடுத்துவதற்கும், தேவைப்படக்கூடிய அனைத்து ஆவணங்களையும் சமர்ப்பிப்பதற்கும் அவ்வாறு அழைப்பு விடுக்கப்பட்ட அரசு அலுவலர் நடவடிக்கையெடுத்தல் வேண்டும். அவ்வாறு செய்வதற்கு அவ்வலுவலர்களாவா கடப்பாடுடையவர்களாவர்.

2.3 அலுவலர்களின் ஆட்சேர்ப்புகள், நியமனங்கள், பதவி உயர்வுகள் மற்றும் இடமாற்றங்கள்

2.3.1 அரசியலமைப்புச் சபையினால் நியமிக்கப்பட்டுள்ள ஆணைக்குழுக்களுக்கு உரித்தாக்கப்பட்ட தத்துவங்களின்கீழ் உரிய நடவடிமுறைப்படி மேற்கொள்ளப்படுகின்ற ஆட்சேர்ப்புகள், நியமனங்கள், பதவி உயர்வுகள் மற்றும் இடமாற்றங்கள் உள்ளிட்ட இக்காலப்பகுதியினுள் அரசு நிறுவனங்களில் எவ்விதமான ஆட்சேர்ப்புகள், நியமனங்கள் மற்றும் பதவி உயர்வுகள் தேர்தல் ஆணைக்குழுவின் முன்னனுமதியின்றி மேற்கொள்ளப்படுதலாகாது.

2.3.2 எவ்வாறாயினும், தேர்தல் பிரகடனம் செய்யப்படுவதற்கு முன்னர் ஆரம்பிக்கப்பட்டிருந்த அலுவலர்களின் ஆட்சேர்ப்புகள்/பதவி உயர்வுகளோடு தொடர்புடைய நாடுதழுவிய வேலைத்திட்டமொன்றை அல்லது உள்ளக பதவியுயர்வு வழங்கும் வேலைத்திட்டமொன்றை ஒத்திவைக்காமல் செயற்படுத்த வேண்டிய தேவை இருப்பதாக அமைச்சர் செயலாளர்கள் அல்லது தாபனத் தலைவர்கள் கருதுகின்றவிடத்தும், தீவு முழுவதற்கும் பாதிப்புச் செலுத்தக்கூடியவாறு அரசு சேவைக்கு அல்லது அரசு நிறுவனங்களுக்கு உரியதாக மேற்கொள்ளப்படுகின்ற வேறு ஆட்சேர்ப்புகள்/பதவி உயர்வுகள் முறைப்படியாகவும் அரசியல் தலையீடுகள் அற்றதாகவும் மேற்கொள்ளப்படுவதாக சம்பந்தப்பட்ட அதிகாரிகளுக்கு சந்தேகமின்றி உறுதிப்படுத்திக் கொள்ளக்கூடியதாக இருக்கின்றவிடத்தும் அதற்கு தேர்தல் ஆணைக்குழுவின் ஒப்புதலளிக்கப்படலாம். இத்தகைய சந்தர்ப்பங்களில் ஆணைக்குழுவுக்கு கோரிக்கையொன்றைச் சமர்ப்பித்து அதற்கான எழுத்திலான அனுமதி பெறப்படுதல் வேண்டும்.

2.3.3 துப்புரவேற்பாடு, சுத்திகரிப்பு சேவைகள் மற்றும் பராமரிப்பு நடவடிக்கைகளின் சேவை துண்டிப்பைத் தவிர்ப்பதற்கும், அத்தியாவசிய சேவைகளைப் பேணுவதற்கும் பிரதேச வாரியாக அல்லது மாகாண வாரியாக அரசு சேவைக்கு ஊழியர்களை ஆட்சேர்ப்பு செய்வதின், அத்தகைய ஆட்சேர்ப்புகளும் கூட தேர்தல் ஆணைக்குழுவின் ஒப்புதலுடன் மேற்கொள்ளப்பட வேண்டுமென்பதோடு, எந்தவோர் அரசியல் தலையீடுமின்றி வெளிப்படைத்தன்மையுடன் அத்தகைய கருமங்களை மேற்கொள்ளும் பொறுப்பு சம்பந்தப்பட்ட அலுவலர்களைச் சாரும்.

2.3.4 தேர்தல் கடமைகளில் ஈடுபடுத்த எதிர்பார்க்கப்படுகின்ற அரசு பாடசாலைகளின் ஆசிரியர்கள், அதிபர்கள் உள்ளிட்ட அனைத்து அரசு அலுவலர்களினதும் பொதுவான இடமாற்றங்கள், பெயர் குறித்த நியமனங்களைக் கோருவதற்கான அறிவித்தல் வெளியிடப்பட்ட திகதியிலிருந்து பாராளுமன்றத் தேர்தல் முடிவடைந்து இரண்டு வாரங்கள் கழியும் வரை இடைநிறுத்தப்படுதல் வேண்டும்.

2.3.5 தேர்தல் கடமைகளில் ஈடுபடுத்தப்படாத அரசாங்க அல்லது அரசு கூட்டுத்தாபனங்களின் / சபைகளின் அலுவலர்களாக இருப்பினும் தேர்தல் காலப்பகுதியினுள் இடமாற்றம் செய்யப்படுமிடத்து அரசியல் காரணங்களின் பேரில் அத்தகைய இடமாற்றங்கள் செய்யப்படுதலாகாதென்பதோடு, அவ்வாறு இடமாற்றம் செய்யப்பட்டுள்ளதாக முறைப்பாடுகள் கிடைக்காத விதத்தில் குறித்த இடமாற்றங்களை வழங்குவது அனைத்து அதிகாரிகளினதும் பொறுப்பாகும்.

2.3.6 முறையான ஒழுக்காற்றுக் கட்டளைகளின் பேரில் மேற்கொள்ளப்படுகின்ற இடமாற்றங்களுக்கு இக்கட்டளை செயல்வலுப்பெறாதென்பதோடு, விசேட சந்தர்ப்பங்களில் அல்லது சேவையின் தேவையின் பேரில் இடமாற்றங்களை

வழங்க வேண்டியிருப்பின், தேர்தல் ஆணைக்குழுவுக்கு அது குறித்து அறிவித்து அதற்கான முன்னனுமதியைப் பெற்றுக்கொள்ளல் வேண்டும்.

2.4 அஞ்சல் வாக்கு அடையாளமிடுதலுடன் சம்பந்தப்பட்ட குற்றச்செயல்களைத் தடுத்தல்

2.4.1 தேர்தல் ஆணைக்குழுவிலால் அஞ்சல் வாக்களிப்பு நிலையங்களுக்கு எடுத்துச் செல்வதற்கு அரச அலுவலர்களுக்கு தடைசெய்யப்பட்டுள்ள சாதனம் எதனையும் எடுத்துச் செல்லல் அல்லது இயக்குதல் ஆகாது.

2.4.2 அரசு அலுவலர்கள் அஞ்சல் வாக்களிப்பின்போது உரிய வாக்குச் சீட்டை அல்லது அடையாளமிடப்பட்ட வாக்குச் சீட்டை வெளிக்காட்டுவதும் அதனை வெளிக்காட்டுவதற்கு வாய்ப்பளித்தலும், வாக்குச் சீட்டை நிழற்படம் எடுத்தலும் அல்லது அத்தகைய நிழற்படக் காட்சிகளை பகிரங்க ஊடகங்களில் வெளியிடுதலும் அல்லது சமூக ஊடக வலைத்தளங்களில் பதிவேற்றம் செய்தலும் ஒரு குற்றமாகும்.

2.4.3 அஞ்சல் வாக்களிப்பு நிலையத்தை நிழற்படமெடுத்தலும் அல்லது அத்தகைய நிழற்படக் காட்சிகளை பகிரங்க ஊடகங்களில் வெளியிடுதல் அல்லது சமூக ஊடக வலைத்தளங்களுக்கு பதிவேற்றம் செய்தலும் ஒரு குற்றமாகும்.

03. வைபவங்கள், நடமாடும் சேவைகள் மற்றும் வர்த்தக கண்காட்சிகள்

3.1 வைபவங்கள்

3.1.1 தேர்தல் காலப்பகுதியினுள் அரசாங்கப்பணத்தைச் செலவிட்டு நடத்தப்படுகின்ற பல்வேறு அடிக்கல்நாட்டு விழாக்கள், அங்குராப்பண நிகழ்வுகள், மக்களிடம் கையளிக்கும் நிகழ்வுகள் போன்ற வைபவங்கள் அரசியல்வாதிகளின் பங்கேற்புடன் மேற்கொள்ளப்படுகின்ற சந்தர்ப்பங்களில் பாராளுமன்றத் தேர்தலோடு தொடர்புபட்ட பலதரப்பட்ட அபிப்பிராயங்கள் அவர்களினால் வெளிப்படுத்தப்படுவதனாலும், இத்தகைய சந்தர்ப்பங்கள் வைபவ ரீதியாக நடாத்தப்படுவதனுடாக யாதேனுமொரு கட்சி/குழு/வேட்பாளர் ஊக்கப்படுத்தப்படுவதற்கு அல்லது வேறொரு கட்சிக்கு/குழுவுக்கு/வேட்பாளருக்கு பாதிப்பு ஏற்பட வாய்ப்பிருப்பதனால், தேர்தல் காலப்பகுதியினுள் இத்தகைய வைபவங்களையும் சுருமங்களையும் ஒழுங்குசெய்வதையும் நடாத்துவதையும் தவிர்த்தல் வேண்டும்.

3.1.2 பாராளுமன்றத் தேர்தல்பற்றிய அறிவிப்பு வெளியாவதற்கு முந்திய நாள் நிச்சயிக்கப்பட்ட அத்தகைய வைபவங்களை இரத்துச்செய்வதற்கு அல்லது ஒத்திவைப்பதற்கு வாய்ப்பில்லாதவிடத்து, தேர்தல் ஆணைக்குழுவுக்கு அது தொடர்பாக அறிவித்து அறிவுறுத்தல்களைப் பெற்றுக்கொள்ளல் வேண்டும். யாதேனுமொரு விதத்தில் அரசாங்கப் பணத்தைச் செலவிட்டு இத்தகைய வைபவங்கள் நடாத்தப்படுமாயின், அத்தகையதொரு சந்தர்ப்பத்தில் யாதேனும் கட்சிகள்/குழுக்கள்/வேப்பாளர்களின் ஊக்கப்படுத்தல் இடம்பெறுமாயின் அல்லது பாதிப்பு ஏற்படுத்தப்படுமாயின், வைபவத்தை ஒழங்குசெய்த அலுவலர்கள் அது தொடர்பில் பொறுப்புக்கூறுதல் வேண்டும்.

3.1.3 தேர்தல் காலப்பகுதியினுள் நடாத்தப்படுகின்ற இத்தகைய வைபவங்கள் தொடர்பாக கண்காணித்து அறிக்கைகளைப் பேணுவதற்காக உரிய மாவட்ட தெரிவத்தாட்சி அலுவலர்களை முன்கூட்டியே அறிவூட்டுவதற்கு இப்பணிகளை ஒழுங்குசெய்யும் அலுவலர்கள் நடவடிக்கையெடுத்தல் வேண்டும்.

3.1.4 இத்தகைய வைபவமொன்றின்போது கட்சிகள்/குழுக்கள்/வேட்பாளர்களை ஊக்கப்படுத்தும் அல்லது பாதிப்பை ஏற்படுத்தும் விதத்தில் யாதேனுமொரு வெளிப்படுத்துகையைச் செய்தல், செயற்பாடொன்றை மேற்கொள்ளல், கொடிகள்/பதாகைகள்/சுவரொட்டிகள்/பிரசுரங்கள்/விளம்பரங்கள் என்பவற்றை காட்சிப்படுத்தல் அல்லது பகிர்ந்தளித்தல் முற்றாக தடைசெய்யப்பட்டுள்ளதுடன், இத்தகைய வைபவங்களை ஒழுங்குசெய்கின்ற அல்லது நிதியளிக்கின்ற பகிரங்க நிறுவனங்களும் அலுவலர்களும் அத்தகைய கருமங்களைத் தடுப்பதற்கு கடப்பாடுடையவர்களாவர்.

3.2 நடமாடும் சேவைகளும் வர்த்தகக் கண்காட்சிகளும்

3.2.1 மக்களுக்கு சேவைகளை வழங்கும் நோக்கோடு பொது நிதியையும் அரசு ஆதனங்களையும் செலவிட்டு நடாத்தப்படுகின்ற இவ்வாறான நடமாடும் சேவைகள், வர்த்தக கண்காட்சிகள் என்பவற்றினூடாகவும் கட்சிகள், குழுக்கள், வேப்பாளர் ஊக்குவிப்பு நடவடிக்கைகளை மேற்கொள்ளும் ஒரு போக்கு காணப்படுவதனால், இத்தேர்தல் காலப்பகுதியினுள் அத்தகைய நடமாடும் சேவைகள், வர்த்தக கண்காட்சிகள், களியாட்டங்கள் முதலியவற்றை ஒழுங்குசெய்வதையும் நடாத்துவதையும் தவிர்த்துக்கொள்ளல் வேண்டும்.

3.2.2 தேர்தல் பற்றிய அறிவிப்பு வெளியிடப்பட முன்னர் ஒழுங்குசெய்யப்பட்ட அத்தகைய நடமாடும் சேவைகள், வர்த்தக கண்காட்சிகள், களியாட்டங்கள் முதலியவற்றை இரத்துச் செய்வதற்கு அல்லது ஒத்திவைப்பதற்கு வாய்ப்பில்லாதவிடத்து மாத்திரம் அவ்வாறான நடமாடும் சேவைகள், வர்த்தக கண்காட்சிகள் மற்றும் களியாட்டங்கள் குறித்து தேர்தல் ஆணைக்குழுவிற்கு அறிவித்து உரிய அறிவுறுத்தல்களைப் பெற்றுக்கொள்ள வேண்டும். யாதேனுமொரு விதத்தில் பொது நிதியைச் செலவிட்டு இத்தகைய நடமாடும் சேவைகள், வர்த்தகக் கண்காட்சிகள் மற்றும் களியாட்டங்கள் நடாத்தப்படுமாயின், அவ்வாறான ஒரு சந்தர்ப்பத்தில் கட்சிகள்/குழுக்கள்/வேட்பாளர்களின் ஊக்குவிப்பு அல்லது பாதிப்பு ஏற்படுமாயின், அது தொடர்பாக உரிய பணியை ஒழுங்குசெய்த அலுவலர்கள் பொறுப்புக் கூறுதல் வேண்டும்.

3.2.3 தேர்தல் காலப்பகுதியினுள் நடாத்தப்படுகின்ற இத்தகைய நடமாடும் சேவைகள், வர்த்தக கண்காட்சிகள், களியாட்டங்கள் போன்றவற்றை அவதானித்து அறிக்கைகளைப் பேணும் பொருட்டு உரிய மாவட்ட தெரிவத்தாட்சி அலுவலர்களை முற்கூட்டியே அறிவித்துவதற்கு இப்பணிகளை ஒழுங்குசெய்யும் அலுவலர்கள் நடவடிக்கையெடுத்தல் வேண்டும்.

3.2.4 இத்தகைய நடமாடும் சேவை, வர்த்தகக் கண்காட்சி மற்றும் களியாட்டம் எதிலும் அல்லது அவ்வாறான வேறு சந்தர்ப்பமொன்றில் கட்சிகள்/குழுக்கள்/வேட்பாளர்கள் ஊக்குவிப்புக்கான அல்லது பாதிப்புக்கான யாதேனும் வெளிப்படுத்துகையைச் செய்தல், செயற்பாடொன்றை மேற்கொள்ளல், கொடிகள்/பதாகைகள்/சுவரொட்டிகள்/பிரசுரங்கள்/விளம்பரங்கள் முதலியவற்றை காட்சிப்படுத்தல் அல்லது பகிர்ந்தளித்தல் முற்றாகத் தடைசெய்யப்பட்டுள்ளது. இத்தகைய நடவடிக்கைகளைத் தடுப்பதற்கு குறித்த பணிகளை ஒழுங்குசெய்கின்ற அல்லது நிதியளிக்கின்ற அரசு நிறுவனங்களும் அலுவலர்களும் கடப்பாடுடையவர்களாவர்.

04. வசதிகளையும் கொடைகளையும் வழங்குவதற்கான நிகழ்ச்சித்திட்டங்களையும் விசேட கருத்திட்டங்களையும் அமுல்படுத்தல்

4.1 மக்களுக்கு வசதிகளைச் செய்துகொடுப்பதற்கு அல்லது நாட்டில் அபிவிருத்தியை ஏற்படுத்துவதற்கு மேற்கொள்ளப்படுகின்ற நீண்டகால அல்லது நடுத்தரகால விசேட கருத்திட்டங்களை அல்லது வசதிகளை வழங்குவதற்கான தொடர் நிகழ்ச்சித்திட்டங்களை தேர்தல் காரணமாக இடைநிறுத்த முடியாதென்றபோதிலும், தேர்தல் பற்றிய அறிவிப்பு வெளியானதன் பின்னர், அத்தகைய விசேட கருத்திட்டங்கள் அல்லது தொடர் நிகழ்ச்சித்திட்டங்களினூடாக கட்சிகளை/குழுக்களை/வேட்பாளர்களை ஊக்கப்படுத்துவதற்கு அல்லது பாதிப்பை ஏற்படுத்துவதற்கு பயன்படுத்த இடமளிக்கப்படலாகாது.

4.2 தேர்தல் காலப்பகுதியினுள் அரசு காணிகளைப் பகிர்ந்தளித்தல், காணிக் கச்சேரிகளை நடாத்துதல், அரசு காணி உரித்துறுதிகள் அல்லது வீட்டுரிமைக் கையளிப்புக்கான உறுதிகளை வழங்குதல், பெருந்தோட்டக் கைத்தொழில்களுக்கான அல்லது பயிற்செய்கை நடவடிக்கைகளுக்கான மானிய உதவிகள், பசளைகள், விவசாய உபகரணங்கள், விளையாட்டுப் பொருட்கள், சமையலறைச் சாதனங்கள், தளபாடங்கள், சுயதொழில் உபகரணங்கள், மிதி வண்டிகள், சூரியவலு மின்விளக்குகள், வீடுகளை நிர்மாணிப்பதற்கான கட்டிடப் பொருட்கள் போன்றவற்றைப் பகிர்ந்தளிக்கும் கருத்திட்டங்கள், வீட்டுக் கடன் வழங்கல்/இழப்பீட்டுத் தொகைகள், நிவாரண உதவியாக பணம் வழங்குதல், அரிசி/வேறு உலர் அல்லது சமைத்த பங்கீட்டு உணவு வழங்குதல் முதலான நிகழ்ச்சித்திட்டங்கள் ஆரம்பிக்கப்படுவதை இடைநிறுத்துதல் வேண்டும். அவ்வாறு இடைநிறுத்தப்படுவதன் காரணமாக மக்களின் தேவைகளை நிறைவேற்றுவதில் தடங்கல் ஏற்படுமென்று உணரப்படுமாயின், அது தொடர்பாக தேர்தல் ஆணைக்குழுவிற்கு அறிவித்து அறிவுறுத்தல்களைப் பெற்றுக்கொள்ள வேண்டும். யாதேனுமொரு விதத்தில் ஏலவே ஆரம்பிக்கப்பட்டுள்ள அல்லது அனுமதி வழங்கப்படுகின்ற இத்தகைய நிகழ்ச்சித் திட்டங்களை அல்லது பணிகளை தொடர்ச்சியாக மேற்கொள்ள வேண்டிய தேவை ஏற்படுமாயின், அப்பணிகளை அவ்விடப் பொறுப்பு அலுவலர்களின் பங்கேற்போடு மாத்திரம் எந்தவொரு கட்சி, குழு, வேட்பாளர் ஊக்கப்படுத்தல் அல்லது பாதிப்பு ஏற்படாதவாறு செயற்படுவது அப்பணிகளுக்கும் நிகழ்ச்சித்திட்டங்களுக்கும் பொறுப்பாகவிருக்கின்ற அலுவலர்களின் பொறுப்பாகும்.

05. அரசு ஆதனங்களை தம் வசம் கொண்டிருக்கும் அரசாங்க, அரசு நியதிச்சட்ட, கூட்டுத்தாபன, சபைத் தலைவர்களின் பொறுப்பு

5.1 ஒவ்வோர் அரசு நிறுவனத்தின், கூட்டுத்தாபனத்தின், நியதிச்சட்ட சபையின், அதிகார சபையின், சபையின், அரசாங்கத்திற்கு 50% சதவீதத்துக்குக் கூடுதலான பங்குகளை வைத்திருக்கும் நிறுவனமொன்றின் அரசு வளங்களின் பொறுப்புக்கும் மேற்பார்வைக்கும் அலுவலரொருவர் விதம் பெயர் குறித்தல் வேண்டும்.

5.2 அரசு நிறுவனமொன்றுக்கு, கூட்டுத்தாபனமொன்றுக்கு, நியதிச்சட்ட நிறுவனமொன்றுக்கு, அதிகாரசபையொன்றுக்கு, சபையொன்றுக்கு, அரசு கம்பனிகளுக்குச் சொந்தமான ஆதனங்களை, எந்தவோர் அரசியல் கட்சி, சுயேச்சைக் குழு அல்லது வேட்பாளரின் ஊக்கப்படுத்தலுக்கு அல்லது பாதிப்புக்கு காரணமாக அமைகின்ற விதத்தில் பயன்படுத்த வாய்ப்பளிக்கப்படலாகாது. நிறுவனமொன்றுக்குச் சொந்தமான அரசு ஆதனங்களை அரசியல் நோக்கங்களுக்காக பயன்படுத்துவதைத் தடுத்தல் குறித்த நிறுவனத் தலைவர்களின் ஒரு பொறுப்பாகும். இத்தகைய அரசு ஆதனங்களைப் பயன்படுத்துவதைத் தடுப்பதற்குரிய ஏற்பாடுகள் இந்த ஒவ்வொரு நிறுவனத் தலைவர்களினாலும் மேற்கொள்ளப்படுதல் வேண்டும். இப்பணிப்புகளை உரிய முறையில் அமுல்படுத்தாத அரசு நிறுவனங்களின் தலைவர்களுக்கெதிராக மேற்குறித்த பணிப்புகளை மீறுதல் தேர்தல் குற்றமொன்றாகக் கருதி செயலாற்றப்படும்.

06. வாகனங்கள்

6.1 அரசாங்கம் வசமுள்ள மோட்டார் வாகனங்கள், ஜீப் வண்டிகள், கெப் வண்டிகள், பஸ் வண்டிகள் முதலான அனைத்து அரச வாகனங்களின் குழாம்களுக்குப் பொறுப்பாகவிருக்கின்ற அலுவலர்களுக்கும் அவ்வாகனங்களை யாதேனுமோர் அரசியல் கட்சியின், சுயேச்சைக் குழுவின் அல்லது வேட்பாளரின் தேர்தல் பிரச்சார நடவடிக்கைகளை ஊக்கப்படுத்துவதற்கு பயன்படுத்தப்படாத விதத்தில் தேர்தல் காலப்பகுதியினுள் வாகன குழாமைப் பராமரிப்பதையும் குறித்தொதுக்குவதையும் விசேட கவனத்துடன் மேற்கொள்ள வேண்டும். அலுவலர்களுக்கு குறித்தொதுக்கப்பட்டுள்ள அரசாங்கம் வசமுள்ள வாகனங்களும் (Assigned Vehicles) வேறு வெளித் தரப்புகளிடமிருந்து வாடகை அடிப்படையில் பெற்று கடமை அலுவல்களுக்காக ஈடுபடுத்தப்படுகின்ற வாகனங்களும் (Hired Vehicles) இதிலடங்கும் என்பதை கவனிக்க வேண்டும். இக்காலப்பகுதியினுள் அலுவலர்களுக்கு குறித்தொதுக்கப்பட்டுள்ள வாகனங்கள் (Assigned Vehicles) தவிர முக்கியமாக குழாம்களுக்கு இணைக்கப்பட்டுள்ள வாகனங்களுக்கான (Pool Vehicles) ஓட்ட விவரக்குறிப்புகளும் ஏனைய வாகனங்களுக்கான ஓட்ட விவரக்குறிப்புகளும் முறைப்படி பேணப்பட வேண்டுமென்பதோடு, இந்த ஓட்ட விவரக்குறிப்புகளை பதவிநிலை அலுவலரொருவர் அன்றாடம் பரீட்சித்து குறித்த வாகனங்கள் தேர்தல் பிரச்சார நடவடிக்கைகளில் ஈடுபடுத்தப்படவில்லை என்பது தொடர்பில் திருப்தியடைதல் வேண்டும். கடமை அலுவல்களுக்காக ஈடுபடுத்தப்படவில்லை என்பதில் திருப்தியடைதல் வேண்டும். கடமை அலுவல்களுக்காக ஈடுபடுத்தப்பட்டதாக போலியான ஓட்ட விவரக்குறிப்புகளை எழுதி அரச வாகனங்களை அரசியல் ஊக்குவிப்பு நடவடிக்கைகளுக்கு அல்லது அத்தகைய சட்டமுரணான கருமங்களுக்கு ஈடுபடுத்தப்படாமல் இருப்பதற்கு பொறுப்பாக இருந்தல் வேண்டும்.

6.2 சனாதிபதி அவர்களின் பாதகாப்புப் பிரிவுக்காக குறித்தொதுக்கப்பட்டுள்ள இரண்டு வாகனங்கள் தவிர வேறெந்த வாகனத்தையும் மோட்டார் போக்குவரத்துத் திணைக்களத்தினால் குறித்தொதுக்கப்பட்ட தனித்துவமான பதிவிலக்கமின்றி ஓட்டத்தில் ஈடுபடுத்த முடியாதென்பதால், எந்தவோர் அமைச்சரவை அந்தஸ்துள்ள அமைச்சருக்கும், இராஜாங்க அமைச்சருக்கும், அவர்களின் பணியாட்குழு அங்கத்தவர்களுக்கும் அல்லது வேறு ஆளெவருக்கும் உரிய பதிவிலக்கமின்றி அரசாங்க அல்லது அரச நிறுவனங்களின் வாகனங்களைப் பயன்படுத்த முடியாது. ஆதலால், அனைத்து திணைக்களங்களுக்கும் அரசாங்க நிறுவனங்கள் வசமுள்ள வாகனங்கள், திருத்தங்களின் (கராஜ்) இலக்கங்களைப் பயன்படுத்தி அல்லது போலியான இலக்கங்களைப் பயன்படுத்தி ஓட்டத்தில் ஈடுபடுத்தப்படவில்லை என்பதை அமைச்சர் செயலாளர்கள்/திணைக்களத் தலைவர்கள் வசமுள்ள வாகன சூழாம்களுக்குப் பொறுப்பாகவிருக்கின்ற அலுவலர்கள் சந்தேகமின்றி உறுதிசெய்து கொள்ள வேண்டும்.

6.3 அரசியல் பிரச்சாரப் பணிகளுக்காக வானூர்திகள், ஹெலிகொப்டர்கள் அல்லது வேறு வாகனங்களை ஈடுபடுத்துவதற்கு அரசாங்கப் பணம் செலவிடப்படுவதில்லையென்பதை அனைத்து அமைச்சர் செயலாளர்களும் நிறுவனத் தலைவர்களும் சந்தேகமின்றி உறுதி செய்துகொள்ள வேண்டும்.

07. அரசு அலுவலகங்கள், கட்டிடங்கள், பாடசாலைகள், அரசாங்கம் வசமுள்ள ஏனைய கட்டிடங்கள் மற்றும் சுற்றுலா விடுதிகள் முதலியன.

7.1 அரசு அலுவலகங்கள், கட்டிடங்கள், பாடசாலைகள், அரசாங்கம் வசமுள்ள ஏனைய கட்டிடங்கள், சுற்றிலா விடுதிகள் முதலியனவும் அரசு வளங்களாகும். ஆதலால் அரசியல் கூட்டங்கள், சலந்தரையாடல்கள் என்பவற்றை நடாத்துவதற்கு இக்கட்டிடங்களைப் பயன்படுத்தலாகாது. பொதுவான காலப்பகுதியில் எந்தவோர் அரசியல் கட்சிக்கும்/குழுவுக்கும்/வேட்பாளருக்கும் கட்டணம் செலுத்தி ஒதுக்கிக்கொள்ளக்கூடிய கட்டிடங்களையும் மண்பாங்களையும் பாராளுமன்றத் தேர்தல் காலப்பகுதியினுள் உரிய கட்டணத்தை அறிவிட்டு எந்தவொரு கட்சிக்கும்/குழுவுக்கும்/வேட்பாளருக்கும் பாரபட்சமின்றி வழங்குவதற்கு இவ்வேற்பாடுகள் தடங்கலாக இருப்பதாக கருதப்படுதலாகாது.

7.2 தேர்தல் பிரச்சார நடவடிக்கைகளில் ஈடுபட்டிருக்கின்ற ஆட்சுளுக்கு, அரசாங்கம் வசமுள்ள சுற்றிலா விடுதிகள், வாடி வீடுகள், விடுமுறை இல்லங்கள் ஆகியவற்றை இலவசமாக வழங்குவது முற்றிலும் தடைசெய்யப்பட்டதாகும். அரசாங்கம்

அல்லது அரசு நிறுவனங்கள் வசமிருக்கும் சுற்றுலா விடுதிகள், வாடி வீடுகள், விடுமுறை இல்லங்கள் போன்றவை எந்தவோர் அரசியல்வாதிக்கும் அலுவலருக்கும் வேறு ஆளவருக்கும் தேர்தல் காலப்பகுதியினுள் முழு நேர அடிப்படையில் ஒதுக்கிக் கொடுக்கப்படுவதைத் தவிர்த்துக்கொள்ள வேண்டும். அதேபோல், அவ்வாறான இடங்களில் தங்கியிருக்கின்ற ஆட்களுக்கு அரசியற் கட்சிகளை அல்லது வேட்பாளர்களை ஊக்கப்படுத்தும் நடவடிக்கைகளில் ஈடுபடுவதற்கு இடமளிக்கப்படுதலாகாது. அரசாங்கம் வசமுள்ள கட்டிடங்களிலும் அவை அமையப்பெற்றுள்ள வளவுகளிலும் அரசியல் கட்சிகளினதும், வேட்பாளர்களினதும் தேர்தல் பிரச்சார அறிவித்தல்கள், சுவரொட்டிகள், பெரியளவிலான உருவப்படங்கள் என்பவற்றைக் காட்சிப்படுத்துவதற்கு அல்லது களஞ்சியப்படுத்துவதற்கும் வாய்ப்பளிக்கப்படுதலாகாது.

- 7.3 அரசாங்கம், மாகாண சபைகள் மற்றும் உள்ளூர் அதிகார சபைகள் வசமுள்ள விளையாட்டு மைதானங்கள் அல்லது வெற்றுக் காணிகள், மண்டபங்கள் அல்லது அத்தகைய வேறு கட்டிடங்கள் ஒவ்வோர் அரசியல் கட்சி/சுயேச்சைக் குழு/வேட்பாளரை ஊக்கப்படுத்துவதற்கான பிரச்சாரக் கூட்டங்களுக்காக குறித்தொதுக்கிக் கொடுக்கப்படும்போது எந்தவொரு கட்சிக்கும், சுயேச்சைக் குழுவுக்கும் அல்லது வேட்பாளருக்கும் விசேட கவனிப்பு அல்லது முக்கியத்துவம் அல்லது கவனிப்புக் குறைவு ஏற்படக்கூடிய விதத்தில் குறித்தொதுக்கப்படலாகாது. அத்தகைய இடங்கள், கட்டிடங்கள் என்பவற்றைக் குறித்தொதுக்குதல் வெளிப்படத்தன்மையுடன் கூடியதாக மேற்கொள்ளப்படல் வேண்டும். அத்தகைய இடங்கள் ஏனைய கட்சியொன்றிற்கு/குழுவொன்றுக்கு/வேட்பாளரொருவருக்கு பெற்றுக்கொள்ள முடியாதவாறு எந்தவொரு கட்சிக்கு அல்லது குழுவுக்கு அல்லது வேட்பாளருக்கு வேறு பணிகளுக்காக தொடர்ச்சியாக குறித்தொதுக்கி வைத்துக்கொள்ளப்படுதலாகாது.

08. பொதுவான விடயங்கள்

- 8.1 அரசு ஆதனங்கள் குறிப்பாக அரசாங்க நிறுவனங்கள், வாகனங்கள், பொருட்களாதியவை, கட்டிடங்கள், காணிகள் மற்றும் அலுவலர்கள் தேர்தலோடு தொடர்புடைய கட்சிகள்/குழுக்கள் அல்லது வேட்பாளர் ஊக்குவிப்புக்காக பயன்படுத்தப்பட எந்தவொரு வாய்ப்பும் வழங்கப்படலாகாது. தேர்தல் நடாத்தப்படுகின்ற காலப்பகுதியினுள் அவசர கடமை அலுவல்களுக்கு அல்லது விசேட அபிவிருத்திக் கருத்திட்டங்களை நிறைவேற்றல் முதலிய விடயங்களை முன்வைத்து கட்சிகள்/குழுக்கள்/வேட்பாளர்களை ஊக்கப்படுத்துவதற்கும் (அல்லது பாதிப்பை ஏற்படுத்துவதற்கு) அரசாங்க/அரசு நிறுவனங்களின் அலுவலர்கள் மற்றும் அரசாங்கம்/அரசு நிறுவனங்கள் வசமுள்ள அல்லது வாடகைக்கு அமர்த்திய வாகனங்களை வேறு அலுவலகங்களுக்கும் நிறுவனங்களுக்கும் இணைத்தல் அல்லது விடுவித்தல் போன்ற முறைகேடான நடவடிக்கைகளை மேற்கொள்ள எந்தவோர் அலுவலருக்கும் இடமளிக்கப்படுதலாகாது. அரசாங்க, மாகாண சபைகளின், உள்ளூர் அதிகார சபைகளின் அல்லது அரசு கூட்டுத்தாபனங்கள், சபைகள், அரசு வங்கிகள், வேறு நியதிச்சட்ட நிறுவனங்கள், அரசு பல்கலைக்கழகங்கள் போன்ற எந்தவோர் அரசு நிறுவனமும் வசமுள்ள ஊடகப் பிரிவுகளின் அலுவலர்களும் வாகனங்களும் கருவிகளும் எந்தவொரு கட்சியின்/குழுவின்/வேட்பாளரின் ஊக்கப்படுத்தும் கருமங்களுக்கும் ஈடுபடுத்தப்படுதலாகாது. பொதுவான நிலைமையின் கீழ் எந்தவோர் அரசு நிறுவனமும் வசமிருக்கும் மேடைகள், சோடனைகள், உபகரணங்கள், வாகனங்கள், வானூர்திகள், ஹெலிகொப்டர்கள் போன்றவை வாடகை அடிப்படையில் வழங்கப்படுமாயின், தேர்தல் காலப்பகுதியினுள் அத்தகைய வாடகைக்கு வழங்கப்படுவதை அனைத்து கட்சிகளுக்கும்/குழுக்களுக்கும் பெற்றுக்கொள்ளக்கூடியவாறு வெளிப்படத்தன்மையுடன் கூடியதாக நிறைவேற்றப்படுதல் வேண்டும்.
- 8.2 அரசாங்கத்தின் அபிவிருத்தி நடவடிக்கைகள் தொடர்பாக அல்லது ஏதேனும் ஆண்டு நிறைவு/நினைவு தின வைபவங்கள் ஆகியவற்றுக்கான பிரச்சார நடவடிக்கைகளை மேற்கொள்வதற்கு அரசாங்கப் பணத்தைச் செலவிட்டு தொலைக்காட்சி, வானொலி, செய்தித்தாள் போன்ற ஊடகங்களுடாக விளம்பரங்களின் ஒலி/ஒளிபரப்பு/பிரசுரிப்பு மூலமோ, பிரச்சார விளம்பரப் பலகைகளை பகிரங்க இடங்களில் காட்சிப்படுத்தல் மூலமோ, எந்தவொரு கட்சி/குழு/வேட்பாளர் சார்பாகவும் ஊக்கப்படுத்தும் நடவடிக்கைகள் அல்லது பாதிப்பை ஏற்படுத்தும் நடவடிக்கைகள் மேற்கொள்ளப்படுதலாகாது.
- 8.3 அனைத்து தனியார் கேபிள் தொலைக்காட்சி அலைவரிசைகள், தனியார் இலத்திரனியல் மற்றும் அச்சு ஊடக நிறுவனங்கள், இணையத்தளங்கள், கையடக்க மற்றும் நிலையான தொலைபேசிச் சேவைகளை வழங்குகின்ற நிறுவனங்கள் என்பன பாராளுமன்றத் தேர்தல் காலப்பகுதியினுள் தேர்தல் சட்டங்களை மீறாத விதத்திலும், தேர்தல் ஆணைக்குழுவினால் வெளியிடப்பட்டுள்ள ஊடக வழிகாட்டி/நெறிகள், பணிப்புகள் மற்றும் அறிவுறுத்தல் சுற்றறிக்கைகளுக்கு அமைவாகவும் நடந்துகொள்வதற்கு வகைகூறுதல் மேற்குறித்த தொடர்பாடல் நிறுவனங்களை ஒழுங்குபடுத்தும் பொறுப்பை வகிக்கின்ற ஊடக அமைச்சின் செயலாளரினதும், தொலைத்தொடர்புகள் ஒழுங்குபடுத்தும் ஆணைக்குழுவின் தவிசாளர்/பணிப்பாளர் நாயகத்தினதும் பொறுப்பாக இருத்தல் வேண்டும்.
- 8.4 கட்சிகள்/குழுக்கள்/வேட்பாளர்களை ஊக்கப்படுத்தும் அல்லது பாதிப்பை ஏற்படுத்தும் விதத்தில் தெரு விளக்குக் கம்பங்கள், தொலைபேசிக் கம்பித் தூண்கள் என்பவற்றில் பதாகைகள், சுவரொட்டிகள், கொடிகள் என்பவற்றைக் காட்சிப்படுத்தல் மற்றும் ஏனைய சோடனைகள் என்பவற்றை மேற்கொள்வதைத் தடுப்பதைப் போலவே பெருந்தெருக்கள் மீதும் இரு மருங்கிலும் உள்ள பாதசாரிகள் நடைபாதைகளின் மீதும் கட்சிகள்/குழுக்கள்/வேட்பாளர்களை ஊக்கப்படுத்தும்

விதத்தில் அல்லது பாதிப்பை ஏற்படுத்தும் விதத்தில் வர்ண பூச்சுக்களைப் பூசுதல் மூலம் அல்லது டிஜிட்டல் அல்லது இலத்திரனியல் பலகைகள் போன்ற முறையில் பிரச்சார நடவடிக்கைகளை மேற்கொள்வதைத் தவிர்ப்பதற்கான அதிகார எல்லைக்குரிய குறித்த அரச ஆதனங்களின் உரித்துரிமை அல்லது நிருவாகம் உரித்தான அரச நிறுவனங்களின் தலைவர்களின்/மாகாண அல்லது பிரதேச தலைவர்களின் மற்றும் மாநகர முதல்வர்/தவிசாளர்/மாநகர ஆணையாளர்/செயலாளர் மற்றும் அந்தந்த பிரிவுத் தலைவர்களின் பொறுப்பாகும். உள்ளூர் அதிகார சபைகளுக்கும் ஏனைய அரச நிறுவனங்களுக்கும் தேர்தலுக்குரிய அரசியலமைப்பினால் உரித்தாக்கப்பட்ட கடமைகளைத் தட்டிக்கழிப்பதையும் ஏற்பாடுகளை மீறுவதாக கருதப்படுதல் வேண்டும்.

- 8.5 யாதேனுமோர் அமைச்சு, திணைக்களம் அல்லது அரசு நிறுவனம் தேர்தல் காலப்பகுதிக்கு முன்னர் நிர்வாகத்துள்ள அல்லது காட்சிப்படுத்தி வருகின்ற கட்சிகள்/குழுக்கள்/வேட்பாளர்கள் ஊக்கப்படுத்தலுக்கு காரணமாக அமையக்கூடிய விதத்தில் பொது இடங்களில் பார்வைக்கு வைக்கப்பட்டுள்ள புகைப்படங்கள், பிரச்சாரப் பலகைகள், கொடிகள், பதாகைகள், சோடனைகள் ஆகியவற்றை பொதுமக்களுக்கு காட்சிப்படுத்துவதிலிருந்து அகற்றுவதற்கு குறித்த அரசு நிறுவனங்களின் தலைவர்கள் நடவடிக்கை எடுத்தல் வேண்டும். தமது உள்ளூர் அதிகார சபை அதிகார எல்லைக்குள் பகிரங்க இடங்களில் மேற்கொள்ளப்பட்டுள்ள கட்சிகள்/குழுக்கள்/வேட்பாளர் ஊக்குவிப்பு பிரச்சாரப் பலகைகள், கொடிகள், பதாகைகள், சோடனைகள் ஆகியவற்றை அகற்றுவதற்கு உள்ளூர் அதிகார சபைகளின் தலைவர்களும், குறித்த நிறுவனங்களின் ஆணையாளர்களும் செயலாளர்களும் நடவடிக்கை எடுத்தல் வேண்டும்.

8.6 தேர்தலொன்றின்போது கட்சிகளை/குழுக்களை/வேட்பாளர்களை ஊக்கப்படுத்தும் நடவடிக்கைகளுக்காக அல்லது பாதிப்பை ஏற்படுத்தும் நடவடிக்கைகளுக்காக அரசு ஆதனங்கள் பயன்படுத்தப்படுவதைத் தடுக்கும் விதத்திலான இப்பணிப்பு, எத்தகைய தளர்த்தலுக்கும் இடமின்றி வலுவாக அமுல்படுத்தப்படல் வேண்டும். அந்தந்த அமைச்சின் கீழுள்ள அனைத்துத் திணைக்களங்கள், அரசு கூட்டுத்தாபனங்கள், சபைகள் மற்றும் ஏனைய நிறுவனங்களின் தலைவர்களுக்கும் இது தொடர்பான அறிவுறுத்தல்களை வழங்குவதற்கு அமைச்சுச் செயலாளர்கள் நடவடிக்கை எடுத்தல் வேண்டும். அதேபோல், அத்தகைய அனைத்து நிறுவனங்களின் அலுவலர்களும் இவ்வறிவுறுத்தல்களுக்கும் பணிப்புகளுக்கும் அமைவாக செயற்படுகின்றனரா என்பதை அமைச்சுச் செயலாளர்களும் தாபனத் தலைவர்களும் சந்தேகமின்றி உறுதிசெய்து கொள்ளல் அத்தியாவசியமாகும்.

8.7 தேர்தலோடு தொடர்புடைய அனைத்துச் சட்டங்களையும் வலுவாக்கம்செய்வதற்கும் பாதுகாப்பதற்கும் தேர்தல் ஆணைக்குழுவுக்கு ஒத்துழைப்பு வழங்குவது உரிய சட்ட வலுவாக்கத்திற்குப் பொறுப்பாகவிருக்கின்ற அனைத்து அரசு அதிகாரிகளினதும் பணியாக இருக்க வேண்டுமென அரசியலமைப்பின் 104ஆ (2) ஆம் உட்பந்தியில் காணப்படுகின்ற இக்குறிப்பீடு சம்பந்தமாக அரசு அலுவலர்களின் கவனம் ஈர்க்கப்படுதல் அத்தியாவசியமாகும்.

8.8 இப்பணிப்புகளில் குறிப்பிடப்பட்டுள்ள விடயங்கள் தொடர்பாக அமைச்சர்களையும், அமைச்சர்களின் பணியாட்குமுவினரையும் அறிவுறுத்தும் பொறுப்பு உரிய அமைச்சின் செயலாளருக்கு ஒப்படைக்கப்படுகின்றதென்பதையும், பிரதம செயலாளர் மற்றும் உரிய மாகாண சபை அமைச்சுச் செயலாளர்கள் மாகாண சபைகளின் ஆளுநர்களை அறிவுறுத்தும் பொறுப்பை வகிக்கின்றனர் என்பதையும் கவனத்திற்கொள்ள வேண்டும்.

8.9 ஏற்புடைத்தாகின்றவிடத்து ஆணைக்குழுக்களின் செயலாளர்கள், அத்தகைய ஆணைக்குழுக்களின் தவிசாளர்கள் மற்றும் அதன் உறுப்பினர்களுக்கு இப்பணிப்புகள் தொடர்பாக அறிவுறுத்த நடவடிக்கையெடுத்தல் வேண்டும்.

8.10 அரசியலமைப்பில் குறிப்பிடப்பட்டுள்ள விடயங்கள் தவிர, அமைச்சுக்களின்/திணைக்களங்களின்/நிறுவனங்களின் தலைவர்கள் பிரதான கணக்கீட்டு அலுவலர்களாகவும் அல்லது கணக்கீட்டு அலுவலர்களாகவும் இருப்பதனால், அரசாங்கம் வசமுள்ள ஆதனங்களின் முறையற்ற பாவனையைத் தடுப்பது அந்த அலுவலர்களுக்கு ஒப்படைக்கப்படும் ஒரு பொறுப்பாகும்.

8.11 உள்ளூர் அதிகாரசபைகள், ஏனைய அரசு அல்லது நியதிச்சட்ட சபைகள், அரசு கம்பனிகளினால் குறித்த நிறுவனங்களுக்கு நியதிச்சட்ட அல்லது வேறுவகையில் ஒப்படைக்கப்பட்டுள்ள கடமைகளைத் தட்டிக்கழிப்பதும் அத்துடன்/அல்லது செய்யாமலிருப்பதும் பணிப்புகளை மீறுவதாகக் கருதப்படும்.

8.12 இப்பணிப்புகளுக்கு இணங்கியொழுக்காமை, இலங்கைச் சனநாயக சோசலிசக் குடியரசின் அரசியலமைப்பின் உறுப்புரை 104எள இற்கமைய தண்டனைக்குரிய ஒரு குற்றமென்றும் குறிப்பிடப்படுகிறது.

මුඡ්ඡිඃ ඉතිප්ප:-

இப்பணிப்புகளில் அரசாங்கம் என்று குறிப்பிடப்பட்டுள்ள ஒவ்வோர் இடத்திலும் அரசாங்க அமைச்சுக்கள், திணைக்களங்கள் அடங்கலான அனைத்து அரச நிறுவனங்கள், மாகாண சபைகள், உள்ளூர் அதிகார சபைகள், அரச கூட்டுத்தாபனங்கள், நியதிச்சட்ட சபைகள், ஆணைக்குழுக்கள், அரச வங்கிகள், அரச பல்கலைக்கழகங்கள், அரசாங்கத்தினால் கையகப்படுத்தப்பட்ட கம்பனிகள் ஆகிய அனைத்து நிறுவனங்களும் 50% சதவீதத்திற்கு கூடுதலான பங்கு வைத்திருக்கை அரசாங்கம் அல்லது அரச கம்பனிகள் வசமிருக்கின்ற நிறுவனங்களும் என்று பொருள்படும்.

அரச அலுவலர்களும் ஊழியர்களும் என்று குறிப்பிடப்பட்டுள்ள ஒவ்வோர் இடத்திலும் மேற்சொன்ன நிறுவனங்களில் பணிபுரிபவர்களும், ஏதேனுமோர் அடிப்படையில் சேவையில் ஈடுபடுத்தப்பட்டிருக்கின்றவர்களுமான குடியரசிலிருந்து வேதனமொன்றையோ படியொன்றையோ பெறுகின்ற ஆட்கள் அனைவரும் என்று பொருள்படும்.

EOG 10 - 0030